

राष्ट्रीय भूमि अभिलेख आधुनिकीकरण कार्यक्रम  
ई-चावडी व ई-म्युटेशन या आज्ञावलीच्या  
वापराकरीता तलाठी व मंडल अधिकारी  
यांच्यासाठी डाटा कार्ड खरेदीस करण्यास मंजूरी  
व निधी वितरीत करणेबाबत

**महाराष्ट्र शासन**  
**महसूल व वन विभाग**  
**शासन निर्णय क्रमांक: राभूअ २०१४/ प्र.क्र.५० /ल-१**  
मादाम कामा रोड, हुतात्मा राजगुरु चौक,  
मंत्रालय, मुंबई - ४०००३२  
तारीख: १५ मार्च, २०१४

**वाचा -**

- १) शासन निर्णय, महसूल व वन विभाग, क्र.राभूअ १०१२/प्र.क्र. ४६७/ल-१, दि. २८/०१/२०१३.
- २) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे यांचे पत्र क्र. एनएलआरएमपी-१३२/एनएलआरएमपी-१/११ दि. ०४/०२/२०१४.

**प्रस्तावना -**

मुख्य सचिव, महाराष्ट्र राज्य यांच्या अध्यक्षतेखाली दि १६.१०.२०१२ रोजी झालेल्या उच्चाधिकार समितीच्या बैठकीत ई महाभूमी तथा राष्ट्रीय भूमि अभिलेख आधुनिकीकरण कार्यक्रम याअंतर्गत राज्यात ई-चावडी व ई-म्युटेशन या आज्ञावलीच्या वापराकरीता राज्यातील एकूण १२,६३७ तलाठी व २,१०६ मंडल अधिकारी यांना डेटा कार्ड खरेदी करण्यासाठी एकवेळची रक्कम रुपये १,४५०/- व डेटाकार्डद्वारे इंटरनेट वापराचे शुल्क अदा करण्यासाठी दरमहा रुपये ७५०/- प्रमाणे माहे जानेवारी, फेब्रुवारी व मार्च २०१३ करिता प्रतिपूर्ती स्वरूपात अदा करण्यासाठी रुपये ५,४५,४९,१००/- खर्चास संदर्भ क्रमांक १ च्या शासन निर्णयाअन्वये मंजूरी सर्व जिल्हाधिकारी(मुंबई शहर वगळून) यांना वितरीत केली होती. त्यापैकी डाटा कार्ड खरेदीसाठी मंजूर केलेल्या रुपये २,१३,७७,३५०/- रकमेतील डाटा कार्ड खरेदी न झाल्याने रुपये ४५,४२,८५०/- निधी शासनास समर्पित करण्यात आलेला आहे.

**शासन निर्णय -**

सन २०१२-१३ या वित्तीय वर्षात डेटा कार्ड खरेदी न केलेल्या तलाठी व मंडल अधिकारी यांना डाटा कार्ड खरेदी करण्यासाठी येणाऱ्या रुपये ४२,८३,०००/- (रुपये बेचाळीस लाख त्र्याऐंशी हजार फक्त) खर्चास शासन मान्यता देत आहे.

२. या प्रयोजनाकरीता जमाबंदी आयुक्त आणि संचालक भूमि अभिलेख (म.राज्य) पुणे यांना आहरण व संवितरण अधिकारी म्हणून प्राधिकृत करीत आहे. सदर निधीच्या विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह पाठवावा

३. यासाठी येणारा खर्च मागणी क्र. सी १, २०२९ जमीन महसूल १०३, जिल्हा भूमि अभिलेख अभिलेख (२) संचालक भूमि अभिलेख २०२९०४२२ (१७) संगणक खर्च (योजनेतर) या लेखाशीर्षाखालील सन २०१३-२०१४ या अर्थसंकल्पीय वर्षात मंजूर केलेल्या तरतुदीतून खर्ची टाकण्यात यावा.

४. सदर शासन निर्णय वित्त विभागाने त्यांच्या अनौपचारिक संदर्भ क्र ६३/२०१४/व्यय १०, दि १४.०३.२०१४ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३१५१५०३५९३३१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या वाघमारे)

कार्यासन अधिकारी, महसूल व वन विभाग

प्रत,

१. जमाबंदी आयुक्त आणि संचालक भूमि अभिलेख (महाराष्ट्र राज्य), पुणे
२. सर्व जिल्हाधिकारी (मुंबई शहर वगळून)
३. महालेखापाल (लेखा व अनुज्ञेयता)/(लेखा परिक्षा), महाराष्ट्र १, मुंबई
४. महालेखापाल (लेखा व अनुज्ञेयता)/(लेखा परिक्षा), महाराष्ट्र २, नागपूर
५. सर्व जिल्हा कोषागार अधिकारी
६. अधिदान व लेखा अधिकारी, मुंबई
७. निवासी लेखा अधिकारी, मुंबई
८. वित्त विभाग (व्यय १०)/अर्थसंकल्प ६, मंत्रालय, मुंबई
९. कार्यासन ब १ / २, महसूल व वन विभाग, मंत्रालय, मुंबई